



Ir-Reazzjoni Uffiċjali
tal-General Workers' Union
għall-Baġit 2021



Ir-reazzjoni uffiċjali
tal-GWU għall-Baġit 2021,
hekk kif approvata mill-Kunsill
Nazżjonali tal-GWU

Reżiljenza Ekonomika frott
l-Għaqal tal-Gvern

TISĦIĦ EKONOMIKU

Il-GWU tinnota b'mod pożittiv il-miżuri mnedija mill-Gvern fil-baġit 2021 biex inkomplu nkattru l-fiduċja fl-ekonomija Maltija halli pajjiżna jerġa' jkompli jgawdi mit-tkabbir ekonomiku hekk kif il-pandemija tiġi solvuta fi żmien li ġej. Il-fiduċja illi l-Gvern nieda fl-ekonomija Maltija wassal biex fl-2019 pajjiżna reġa' rreġistra surplus fiskali ta' 0.5% tal-prodott gross domestiku (PGD), bid-dejn nazzjonali jlahhaq l-44% tal-PGD. It-tkabbir ekonomiku beda jinhass anke fil-but tal-haddiema tagħna tant illi kienet irreġistrata żieda reali fil-pagi ta' 8.4%. meta fl-istess hin il-qgħad irreġistrat kien ta' 4.4%, l-anqas rata ta' qgħad li pajjiżna qatt irreġistra.

Pajjiżna rnexxielu jsahhaħ diversi setturi ekonomiċi li hallew valur miżjud qawwi fl-ekonomija tagħna. L-iskema tal-IIP komplet tnedi likwidità b'sahhitha bl-għan illi pajjiżna jista' jkollu fond b'sahhtu ta' investment illi tant sibnieh b'zonnjuż f'dan il-mument kruċjali. Fl-istess waqt is-settur tal-proprjetà kompla jikkontribwixxi valur miżjud għoli peress illi l-investment minn dan l-aspett baqa' b'sahhtu hafna.

Is-settur tat-Turiżmu kien ukoll mutur ewlieni fl-ekonomija tagħna tant illi matul l-2019 waslu f'Malta b'aktar minn 2.7 miljun turist. Dan kellu fuq kollox effett pożittiv fuq iż-żieda ta' aktar impjiegi f'dan is-settur. Dan it-tkabbir ekonomiku wassal ukoll biex pajjiżna rreġistra żidiet kbar fil-partecipazzjoni tal-haddiema, l-aktar haddiema nisa. It-tkabbir ekonomiku seta' biss jiġi sostnut bl-għaqal tal-haddiema tagħna u fl-istess hin iż-żieda fil-konsum domestiku kien għan ewlieni fit-tkabbir reali ta' diversi setturi ekonomiċi tal-pajjiż.

Iż-żieda fil-valur miżjud f'dawn is-setturi ta' pajjiżna wassal biex il-Gvern seta' jkompli jżid id-dhul tiegħu minghajr ma jiziedu t-taxxi tal-pajjiż. Apparti s-settur tat-Turiżmu, l-ekonomija Maltija komplet miexja 'l quddiem bid-diversifikazzjoni wiesgħa f'diversi setturi ekonomiċi. Is-Servizzi Professjonali u s-Servizzi Finanzjarji fosthom is-settur tal-ICT kienu wkoll minn ta' quddiem



fil-kreazzjoni tal-ġid u l-valur miżjud tal-pajjiż. Sena wara sena pajjiżna baqa' jirreġistra surplus fiskali u dan meta fl-istess żmien il-pajjiż għandu l-inqas rata ta' qgħad u bl-inflazzjoni rreġistrata tibqa' sew taħt it-2%.

L-isfida tal-Pandemija poġġiet responsabbiltà kbira fuq il-Gvern biex jassigura illi l-fiduċja murija mill-operaturi ekonomiċi fil-kreazzjoni tal-investiment tibqa' intatta kemm jista' jkun. L-industriji vulnerabbli riedu jiġu meġhuna biex nissalvagwardjaw kemm jista' jkun l-impjiegi f'kull settur. L-għan ewlieni ried ikun illi dawk l-aktar milquta fosthom haddiema li l-post tax-xogħol tagħhom kellu jagħlaq jew ix-xogħol waqaf kompletament isibu spalla fl-għajnunha mogħtija mill-Gvern. Però dan kollu seta' jintlaħaq biss jekk il-Gvern kellu rizersi finanzjarji b'saħħithom biex jilhaq dawn l-oġġettivi. Ir-riżultati finanzjarji illi l-Gvern irreġistra f'dawn l-aħhar snin kienu għalhekk iċ-ċavetta ta' suċċess biex pajjiżna seta' jilqa' għal din il-problema bl-aħjar mod. Fl-istess ħin il-Gvern poġġa fuq quddiem nett investimenti kbar fis-settur tas-saħħa biex ikun jista' jlaħhaq ma' kull

eventwalità li setgħet tohloq din l-isfida tal-pandemija.

Din is-sena finanzjarja (2020) poġġiet sfidi ekonomiċi kbar f'pajjiżna li żgur irrikjedu miżuri finanzjarji b'saħħithom biex pajjiżna jkun jista' jerga' jirritorna għal-livelli ekonomiċi ta' qabel il-covid mill-aktar fis. Fl-ewwel tmien xhur tal-2020 pajjiżna ra tnaqqis fid-dhul rikorrenti ta' aktar minn 21%, b' deficit annwali li ser ilaħhaq id-9% tal-PGD. L-inċentivi fiskali u d-differiment fil-pagamenti tat-taxxi wassal biex il-Gvern daħħal anqas taxxi diretti bi tnaqqis ta' 22% u VAT bi tnaqqis ta' 27%. Fl-istess ħin però pajjiżna baqa' għaddej fl-investiment infrastrutturali b'ritmu mgħaggel fosthom l-investimenti kbar fit-toroq tagħna. Bi dhul proġettat ta' tnaqqis minn 6% ta' 2020 u fl-istess ħin zieda fin-nefqa tal-pajjiż ta' aktar minn 19% irrikjeda sforz mill-partijiet soċjali kollha biex flimkien ikunu spalla mal-Gvern fl-implementazzjoni ta' kull miżura neċessarja fl-indirizzar ta' kull sfida ekonomika f'dan iż-żmien hekk sensitiv. Il-GWU kienet minn ta' quddiem nett biex tassigura l-akbar appoġġ lill-Gvern f'dan il-perjodu ta' sfida.



INĊENTIVI FISKALI U MIŻURI DIRETTI

Il-GWU tilqa' b'mod pożittiv id-diversi miżuri mhabbra f'dan il-baġit li minkejja l-isfidi msemmija aktar 'il fuq, qed iwasslu biex inkomplu ninvestu fl-investimenti u l-infrastruttura tal-pajjiż u nkunu ppreparati għal perjodu meta l-ekonomija Maltija terġa' tibda tirpilja. L-inċentivi fiskali mhabbra fosthom it-tnaqqis fil-boll għat-trasferiment tan-negozju bejn il-membri tal-familja, l-aġġevolament fit-threshold tal-VAT għan-negozju ż-żgħir u inċentivi aħjar għall-introduzzjoni tal-pensjonijiet privati huma kollha miżuri li jinċentivaw il-fiduċja fl-investment.

L-inċentivi fiskali jridu jittiehdu wkoll fil-kuntest tal-miżuri diretti li l-Gvern nieda biex tiġi indirizzata l-pandemija. L-inċentiv tal-vouchers kemm dawk illi ngħataw diġà u dawk li ser jerġgħu jingħataw qed jassigura nefqa direttta fl-industriji l-aktar vulnerabbli li ntluqtu bil-COVID-19. Fl-istess waqt qed jingħata nifs finanzjarju lejn industriji illi jibqgħu joperaw minkejja t-tbatijiet li jkunu għaddejjin minnhom. Il-COVID Wage Supplement li ser jiġi estiż sa Marzu 2021 ukoll ser jagħti nifs ieħor lill-industriji vulnerabbli biex jiġu ssalvagwardjati l-impjiegi bl-aħjar mod possibbli. Fil-kuntest tal-fondi strutturali Ewropej li l-Gvern irnexxielu jinnegozja, liema pakkett jaqbeż iż-żewġ biljun ewro, qed jiġu allokati fondi importanti ta' aktar minn Euro 120 miljun biex jiġu meġhuna haddiema li jkunu ntluqtu negattivament mill-pandemija.

DINJA TA' XOGĦOL

Il-GWU tkompli tishaq li għandha tiltaqa' l-Low Wage Commission mill-aktar fis biex jibda l-is-tudju dwar l-għoli tal-ħajja, kif maqbul fl-2017 bejn is-sħab soċjali flimkien mal-Gvern. Dan bl-iskop li nibdew niddiskutu kif nistgħu ntejbu l-kejl u l-basket li tinħadem fuqu.

Il-GWU ilha għal hafna snin tressaq 'il quddiem il-proposta biex f'diversi setturi tal-ekonomija għandu jkun hemm strategija nazzjonali. Huwa ferm pożittiv li l-pajjiż ser ikun qed ivara strategija nazzjonali għall-iżvilupp tat-turiżmu bbażata u msejsa fuq sostenibbiltà u kompetittività u li jimmiraw għal aktar kwalità.

Il-GWU hija wkoll sodisfatta bit-tkomplija ta' twettiq tal-wegħda elettorali li jingħata lura f'leave il-btajjel u l-festi pubbliċi li jaqgħu fi tmiem il-gimgha u li kienu ttiehdu lill-haddiema fi żmien amministrazzjoni Nazzjonalista. Is-sena diehla l-haddiem ser ikun qed igawdi minn erbat ijiem leave addizzjonali mal-leave annwali tiegħu. Tajjeb li nfakkar li din kienet glieda li għamlet il-GWU għal diversi snin wehidha. Din il-mizura ser tkompli ttejjeb il-kwalità tal-ħajja tal-familji kollha.

Pass ieħor importanti lejn it-twettiq tal-gustizzija, hija li l-Gvern ser ikompli jindirizza ingustizzji tal-imghoddi u madwar 8,000 benefiċjarju jew il-werrieta tagħhom, fosthom l-ekshaddiema tax-xatt, il-haddiema tal-electricity u gas boards ser jircievu pagament ieħor biex jigu indirizzati dawn l-ingustizzji.

Żgur li l-GWU tilqa' l-proposta għall-kumpens lil-eksimpjegati tat-Tarzna li mardu b'mard relatat mal-Asbestos. Il-GWU qiegħda kontinwament taqşam informazzjoni mal-Ministeru tal-Finanzi biex jiġi stabbilit in-numru ta' haddiema involuti u naslu għal ftehim fuq kumpens xieraq li għandhom jingħataw dawn il-persuni jew il-werrieta tagħhom.

Barra l-proposti li nieda fil-baġit, il-Gvern ha diversi proposti oħra li l-GWU ilha taħdem fuqhom u/jew li ressqet f'baġits precedenti.





Fil-fatt il-Gvern ser jorganizza erba' workshops fi hndan l-Employment Relations Board biex is-shab soċjali flimkien niddiskutu dawn il-proposti dwar id-dinja tax-xogħol. Fost it-temi li ġew proposti mill-GWU u li ġew inklużi huma l-forom godda tax-xogħol, il-platform work jew online platforms, il-bilanċ bejn il-hin tax-xogħol u l-hajja privata, remote working, ir-Right to Disconnect u l-hlas ugwali għax-xogħol tal-istess valur.

Tema oħra li ser niddiskutu huwa qafas legiżlattivi għat-teleworking, remote working, arrangamenti tax-xogħol flessibbli. Fil-proposti li ressqet il-GWU talbet li jkun hemm tishih ta' qafas legali li jirregola din il-hidma biex id-drittijiet miksuba ma jintilfux.

Proposta oħra li ressqet il-GWU u li ser tiġi diskussa waqt dawn il-working groups hija dik dwar il-protezzjoni tal-kundizzjonijiet tax-xogħol tal-Haddiema u l-Investment tal-impreduturi f'każi ta' kriżi straordinarja bħalma hi l-pandemija. L-interess tagħna huwa li f'kull post tax-xogħol ikun hemm riserva likwida biex parti mill-pagi

jkunu koperti għal perjodu ta' zmien. Nemmu li din il-proposta għandha tkun ta' benefiċċju għall-haddiema kollha.

Fl-istess hin il-mizuri diretti biex ikompli jiġi msahha s-suq tax-xogħol fosthom bit-tkomplija u t-tishih tal-In-work Benefit anke għall-koppji li jahdmu huma pożittivi ferm f'qasam fejn l-impjiegi tal-pajjiż iridu jkomplu jissahhu.

Mizura oħra li ser tagħti nifs il-haddiema hija it-tax refunds li se jergghu jinghataw u din id-darba wkoll b'rati miżjudin. Żgur li l-GWU taqbel mal-principju li l-oghla valuri jinghataw lil min għandu l-aktar dhul baxx.


Fuq nota oħra l-GWU tinsab ferm diżappuntata li għal darba oħra ma ġewx inklużi fil-baġit iż-żewġ proposti tagħna dwar li kull haddiem ikun imsieheb fi trade unjon tal-għażla tiegħu fejn ma semmiet imkien u l-hlas ugwali għal xogħol tal-istess valur.

Il-GWU tesigi aktar minn qatt qabel biex dawn iż-żewġ principji jidhlu fis-sehħ.

IS-SUQ TAL-PROPRJETÀ



Dan il-baġit poġġa fuq quddiem nett inċentivi importanti fis-settur tal-proprjetà. Din hija industrija li timpjega ħafna nies, thalli valur miżjud kbir fil-pajjiż u fl-istess ħin tolqot nies vulnerabbli fix-xiri jew kiri tal-proprjetà tagħhom. Iz-żieda fl-eżenzjoni tal-boll għall-valur ta' proprjetà li tistma Euro 200,000, it-tkomplija fit-tnaqqis tal-boll għax-xiri tat-tieni proprjetà, inċentivi fejn jirrigwardja tnaqqis tal-boll għall-proprjetà li tinxtara fil-Gżira Ghawdxija, l-inċentivi fil-boll għall-proprjetà li tinxtara fiz-zona UCA u t-titjib fl-inċentiv tat-tnaqqis tal-boll għal min jiret il-proprjetà li jkun qed jgħix fiha, huma kollha miżuri li mhux biss iżidu l-attività f'dan is-settur (tant illi l-estate agents irrimarkaw żieda fil-konvenji u kuntratti f'dan il-perjodu) imma jkomplu jsostnu sostenibbiltà f'din l-industrija tant importanti għal pajjiżna.



L-EKONOMIJA HADRA

Il-miżuri diretti biex tiġi incentivata l-Ekonomija Hadra huma ferm pożittivi biex inkunu nistgħu nassiguraw titjib reali fil-kwalità tal-hajja tal-poplu tagħna. Il-Gvern qed juri rieda b'saħħitha biex pajjiżna jaqleb fuq enerġija nadifa, inkluż investimenti f'mobilità mhaddma minn enerġija nadifa. Huwa ferm pożittiv l-enfasi fuq aktar investimenti fejn jirrigwardja l-immaniġjar tal-iskart. Dan kollu għandu jwassal għal arja aktar nadifa b'enfasi mill-Gvern li jżied spazji godda u miftuħa fil-pajjiż għat-tgawdija tal-pubbliku. L-inċentivi fiskali biex issir il-qalba f'vetturi li jahdmu b'enerġija nadifa, fosthom it-tkomplija tal-iskemi tal-iskrapp u incentivi biex jonqsu l-karozzi fit-toroq l-aktar matul il-gimgha, għandhom iwasslu għal investiment kwalitattiv fl-ekonomija tagħna. Dan għandu jwassal ukoll lejn kreazzjoni ta' investimenti f'industriji godda biex ilaħħqu mad-domanda rikjesta f'dan l-ambitu. Fl-istess hin pajjiżna jkun jista' jassigura kwalità ahjar fis-saħha tagħna li għandu eventwalment iwassal għall-anqas pressjoni fil-qasam tas-servizzi tas-saħha fit-futur.

Għandu jkun l-għan ewlieni tal-Gvern flimkien ma' kull organizzazzjoni Nazzjonali biex flimkien inheggu aktar in-nies jgħixu stil ta' hajja b'saħħitha. L-oġġettiv premarju huwa li nghozzu l-hajja ta' kull persuna u t-tieni oġġettiv huwa li nnaqqsu l-pressjoni minn fuq is-sistema tas-saħha. Għaldaqstant il-GWU kienet tistenna li jkun hemm aktar incentivi biex in-nies tikkonsma aktar ikel tajjeb għas-saħha.



MIZURI SOĊJALI

Il-GWU tilqa' ferm pozittiv il-mizuri soċjali mnieda f'dan il-baġit, liema mizuri ma ġewx immedija għas-skapitu taż-żieda fit-taxxi tal-pajjiż. Iz-żieda fil-pensjonijiet li tlahhaq il-Euro 5 fil-ġimgħa, żieda għall-anzjani li ma jikkwalifikawx għall-ebda pensjoni, l-aġġornar tal-għajjnuna supplimentari, il-hruġ għal darba oħra tal-Government Savings Bonds għall-pensjonanti għandhom ikomplu jtejbu b'mod reali l-livell tal-għajxen ta' dan is-settur vulnerabbli tal-pajjiż. Pass ieħor importanti huwa l-aġġornar ta' tifsira ta' armla fil-provvidimenti tal-liġijiet dwar l-Unjoni Ċivili u dwar il-Koabitazzjoni.

It-titjib fil-benefiċċji tat-tfal, żieda fil-għajjnuna għat-tfal li qeghdin taħt ordni ta' protezzjoni, l-għotja għal koppji li jaddottaw lokalment, iż-żieda fil-assistenza għal dawk li għandhom diżabbiltà

severa, iż-żieda fit-tqassim tal-mediċini b'xejn, it-tishiġ fl-ghoti tal-Linja Card għall-anzjani tagħna huma kollha mizuri li pproponiet il-GWU fid-dokumenti ta' qabel il-baġit, mizuri diretti biex nasiguraw livell aħjar ta' għajxen għal min verament qiegħed fl-istrata l-aktar 'l isfel tas-soċjetà.

Proposta oħra interessanti hija t-titjib fl-inċentivi fiskali għal pensjonijiet privati. Dawn l-inċentivi jkopru kemm dawk fejn individwi jinvestu f'pensjoni privata magħrufa bhala Third Pillar Pension Scheme, kif ukoll lil min ihaddem li joffru skema volontarja u mhux kontributorja min-naħa tal-impjegat. Is-sena diehla ser ikun aktar ta' benefiċċju li haddiema jinvestu fil-Voluntary Occupational Pension Scheme billi ser jiżdied l-ammont ta' investiment finanzjarju annwali li fuqu hemm eżenzjoni ta' taxxa b'€1,000.





TISHIH FL-INVESTIMENT

Il-GWU ser tibqa' toffri l-għajnuna kollha neċessarja biex ikompli jiġi msahha l-investiment ta' pajjiżna. Dan il-baġit qed jagħti vizjoni ċara anke f'dan ir-rigward. L-investiment fl-infrastruttura industrijali qed jitpoġġa bħala mira ewlenija b'investiment allokat ta' Euro 450 miljun fuq medda ta' seba' snin. Fl-istess hin il-Gvern qed juri rieda b'sahhitha biex ikompli jattira investiment barrani dirett, liema investiment kien ferm importanti fil-kreazzjoni tal-gid li pajjiżna gawda f'dawn l-aħhar snin, investiment li ma giex b'kombinazzjoni imma għax il-Gvern holoq klima ta' fiduċja li kienet attraenti għall-investituri biex jikkonsidraw lil pajjiżna fil-pjanijiet tagħhom.

RIKOPERU EKONOMIKU

Meta wiehed ihares lejn il-pakkett finanzjarju mhabbar fil-baġit, l-inċentivi fiskali u l-miżuri soċjali flimkien mal-inċentivi finanzjarji kbar illi l-Gvern diġà nieda biex jilqa' għall-pandemija għandhom iwasslu għal rikoperu ekonomiku mill-aktar fis. Il-Gvern qed iniedi miżuri li jolqtu setturi differenti fis-soċjetà. Iz-zgħażaġh qed jiġu meġhuna kemm fl-edukazzjoni u x-xiri tal-proprjeta', il-haddiema qed jiġu meġhuna bi skemi li jiproteġu l-pagi tagħhom, il-pensjonanti qed jingħataw diversi inċentivi mhux biss biż-zieda fil-pensjoni imma anke bl-iskema tal-Green Bonds.

Il-Gvern fl-istess hin qed ikompli jżid in-nefqa fis-sahha, anke permezz ta' aktar mediċini b'xejn u kura aktar speċjalizzata lejn il-kanċer u mard kroniku ieħor. Il-Gvern nieda anke f'dawn iċ-ċirkostanzi investiment kbar fejn jirrigwardja l-investiment fil-pajjiż. Fuq kollox l-investiment fl-infrastruttura tal-pajjiż anke dik relatata mal-industrija l-hadra baqa' oġġettiv ewlieni fl-allokazzjoni ta' dan il-baġit. L-industrija tat-turiżmu anke bl-impenn f'dan il-baġit biex tibqa' tiġi meġhuna l-Air Malta huwa wkoll mira importanti li jirrikjedi l-involviment ta' setturi importanti biex din l-industrija terġa' tirpilja mill-aktar fis. Fl-istess hin is-settur finanzjarju għandu jkompli jiġi msahha b'miżuri importanti li l-Gvern qed iniedi fil-qasam ta' aktar Governanza tajba fl-istituzzjonijiet ta' pajjiżna. Ir-riformi strutturali li pajjiżna għaddej minnhom fosthom ir-riformi fil-ġustizzja u anke inċentivi diretti biex ikompli jiddied il-partecipazzjoni tal-haddiema fid-dinja tax-xogħol għandu jpoġġi kuragg kbir biex naraw lil pajjiżna fuq quddiem nett fil-kreazzjoni tal-investiment u l-gid fil-pajjiż.

KONKLUŻJONI

Dan il-baġit li hu r-raba' wiehed din is-sena jehtieg li jittiehed fil-kuntest ta' pandemija li waslet għal tnaqqis drastiku fil-PGD. Id-diversi miżuri proposti għal titjib fil-kwalità tal-ħajja u li ma kien hemm l-ebda żieda ta' taxxi u l-fatt li d-dejn ser jibqa' taħt it-treshold ta' 60% tal-PGD skont it-Trattat ta' Maastricht huwa ferm pożittiv. Dan ifisser li reżiljenza ekonomika frott l-għaqal tal-Gvern qed jiġi indirizzat lejn setturi tal-ekonomija l-aktar vulnerabbli fil-pajjiż filwaqt li jwieżen dawk il-faxex tas-soċjetà l-aktar vulnerabbli. Fl-istess ħin dan il-baġit qed jagħti direzzjoni sostennibbli lill-ekonomija Maltija b'investimenti sostanzjali fosthom fis-settur tas-saħħa, l-infrastruttura tal-pajjiż, l-infrastruttura industrijali u fl-ekonomija ħadra.

Il-miżuri ekonomiċi, industrijali, soċjali u ambjentali proposti nemmnu li huma ntiżi biex il-fiduċja illi pajjiżna kien qed igawdi minn kull settur fis-soċjetà ma jintilifx għas-skapitu ta' riċessjoni li tista' twegġa' lil ħafna haddiema, pensjonanti u postijiet tax-xogħol. Dan mingħajr mal-Gvern jiddejjien ħafna għax jitfa' piż kbir fuq l-finanzi tal-pajjiż.

Is-sena diehla għandha tkun waħda kruċjali għal pajjiżna u soċjetà Maltija. Il-ħruġ tal-vaċċin, it-tibdil f'dinja ta' xogħol għandu jkompli jwassal għal normalità ġdida.

Fuq kollox sodisfatti li l-baġit qiegħed jagħti sigurtà, stabbiltà, serħan il-moħħ u fiduċja li huma tant meħtieġa f'dan iż-żmien ta' kriżi globali.



APPENDIĊI 1

Stqarrija għall-istampa mahruġa nhar id-19 ta' Ottubru 2020.

Reziljenza Ekonomika frott l-Għaqal tal-Gvern

Il-GWU turi l-apprezzament tagħha lejn l-għaqal Ekonomiku flimkien mad-dixxiplina fiskali li l-Gvern nieda fl-Ekonomija tul dawn l-aħħar snin. Il-Gvern qed jerġa' jipprogetta baġit mingħajr zieda fit-taxxi. Dan minkejja l-problemi ekonomiċi kbar li d-dinja qed taffaċċja bħalissa minhabba l-pandemija.

Is-surplus fiskali li kien riżultat dirett tal-involviment tas-settur privat frott tal-fiduċja li l-Gvern nieda fl-ekonomija tal-pajjiż wassal biex il-Gvern seta' jaffaċċja din l-kriżi ekonomika frott il-pandemija bi stimulu finanzjarju li pajjiżna qatt ma ra bħalu. Id-defiċit ipprogettat għandu jwassal għal aktar investiment fil-pajjiż tant illi huwa pprogettat tkabbir ekonomiku fl-2021 ta' 5% f'termini reali. Fl-istess hin, il-Gvern nieda finazzi qawwija fis-settur tas-saħħa biex pajjiżna jkun jista' jaffaċċja din il-pandemija.

Il-GWU tinnotta diversi miżuri illi l-Gvern nieda f'dan il-baġit li kollha jpoġġu fuq quddiem nett it-tishiġ fil-qasam tax-xogħol. It-tkomplija tal-Covid Wage Supplement, iż-zieda fl-Inwork Benefits, miżuri proposti mill-GWU fid-dokument ta' qabel il-baġit, taw riżultat ferm pożittiv biex il-livell tal-qgħad reġistrat frott il-pandemija kien wieħed mill-anqas dawk reġistrati fl-Unjoni Ewropea. Fl-istess waqt, il-Gvern komp-la nieda riformi ferm importanti fil-qasam tal-Governanza tant illi pajjiżna ser ikun jista' jkompli jsaħħaħ is-settur finanzjarju tal-pajjiż b'regoli moderni ta' Governanza li tant huwa importanti biex nassiguraw settur ta' eċċellenza f'dan ir-rigward.

Il-baġit ser ikompli jwieżen dawk il-faxex l-aktar vulnerabbli tas-soċjetà fosthom pensjonanti, persuni b'diżabilità b'zieda fil-pensjonijiet u l-benefiċċji soċjali. Iż-żgħażaġħ qed jiġu megħjuna bit-tkomplija tal-first time

buyers ukoll, bit-tkomplija tal-iskemi fejn tidhol il-taxxa tal-boll flimkien mal-ghajnu-niet li diġà qed jingħataw meta jittiehed self mill-bank.

Il-baġit kien ferm pożittiv ukoll fil-qasam tal-ambjent b'investimenti pprogettati fl-immaniġġjar tal-iskart u l-immaniġġjar tal-plastik. Il-Gvern mhux biss ma ziedx taxxi imma qed jirnexxilu jassigura riformi kbar biex l-iżvilupp ekonomiku jkun akkumpanjat mat-tishiġ fl-ambjent li qed nghixu fih. Il-GWU hija ferm sodisfatta illi l-Gvern laqa' l-proposti tagħha biex ikompli jindirizza l-ingustizzji relatati mal-ekshaddiema tax-xatt, il-gas board, l-electricity board, l-overtime tal-pulizija. Issa l-gvern ser jikkumpensa wkoll l-ekshaddiema tat-Tarzna li mardu b'mard relatat mal-asbestos. Barra dan kollu huwa ta' sodisfazzjon ukoll li l-proposta tagħna dwar ix-xogħol remote l-Gvern ser jincentiva lil min iħaddem biex joffru miżuri li għandhom iwasslu għal bilanċ aħjar bejn ix-xogħol u l-ħajja privata.

Il-GWU turi sodisfazzjon illi dan il-baġit ser ikompli jniedi d-direzzjoni b'saħħitha fl-ekonomija bl-investimenti neċessarji fl-infrastruttura, fosthom investimenti kbar fil-qasam tat-toroq, l-industrial estates, bini ta' Skejjeġ u l-Housing Estates godda fil-pajjiż. Il-pajjiż irid ikun preparat biex jilqa' għat-tkabbir ekonomiku li huwa mistenni fis-snin li ġejjin, mhux biss meta d-dinja medika ser issib il-vaċċin kontra l-Covid 19 imma frott ir-riżultat tal-istimulu ekonomiku li l-Gvern nieda f'dawn ix-xhur. Il-fondi strutturali Ewropej li l-Gvern irnexxielu jinnegozja wkoll ser ikompli jwassal biex t-tkabbir ekonomiku li rajna fil-passat ikompli jiġi sostnut fil-futur.

Fuq kollox sodisfatti li l-baġit qiegħed jagħti sigurtà, stabbiltà, serħan il-moħħ u fiduċja.